

भारत के स्वप्न देव श्री स्वतंत्रगन्धीय ज्ञान मन्दिर, जयपुर

(यतिवर्य प श्री महेन्द्र प्रियम जी (गुरुदा) गुरु द्वारा
लिपित व मुद्रित पुस्तक का संशोधित व विमल स्थायी
सहित प्रकाशन)

नशोधक
श्री मिलापचन्द गोलछा
C/o सरदारमल पावुदान गोलछा
नया माधुपुरा, अहमदाबाद-३८०००४

सन्	वि सप्त	वी	द्वितीय आहति
१९८५	२०४२	२५१२	६००

विशेष-नोट

इस पुस्तक में पु. गुरुदेव श्री शांतिसुरीजी के वाक्य छपे विवरण में श्रीमान नेमीचन्दजी बछावत ने यह सुधारा छपवाया है पु. गुरुदेव एक हरे रंग की करीब ५ ईंच की श्री पार्श्व-नाथ जी की मूर्ती व एक स्फटिक के करीब ७ ईंच समचौरस श्री जिन कुशल गुरुदेव के चरण रखते थे उसकी मे व श्री हीराचन्द जी गोलछा जब भी गुरुदेव के पास जाते तब पुजा करते थे । वह मूर्ती किस चीज की बनी थी मालूम नहीं पर उसका पक्षालन के लिए जिस किसी तासक में रखते वह हरे रंग की दिखने में लगती थी मूर्ती उठा लेने के बाद वह वापस अपने रंग की दिखने लगती थी । ये दोनो वस्तुएँ मैंने मांगी थी पर पु. गुरुदेव के स्वर्गामन बाद वह कहाँ गई मालूम नहीं ।

पु. गुरुदेव ने मेरे फलोदी में बनाए श्री नेमिनाथजी के मन्दिर के बहुत पहले यानि स. १९८३ में ही माउण्ट आबु में केकड़ा हाउस में मुझे वासक्षेप देकर कहा था कि तेरे हाथ से श्री नेमी नाथजी का मन्दिर बनेगा । उसकी मूर्ती बनारस से मिलेगी । और मैं वासक्षेप भेजुंगा वही वासक्षेप प्रतिष्ठा पर मूर्ती पर डालना स. १९९९ में माह सुद ११ को प्रतिष्ठा थी पर वासक्षेप आया नहीं तब उस टाइम गणि श्री रंग विमल जी ने कहा कि वासक्षेप आया नहीं मैं मेरे पास से वासक्षेप डालकर प्रतिष्ठा करादुँगा मुझे पुरा विश्वास था कि वासक्षेप जरूर आएगा वैसा ही हुआ और प्रतिष्ठा के ठीक थोड़ी देर पहले सुबह ७ बजे गुरुदेव के हाथ की लिखी चिट्ठी के साथ एक्सप्रेस डीलिवरी से वासक्षेप आया और वही मूर्ती पर डाला गया । वह चीठी आज भी मेरे पास पड़ी है ।

अनुक्रमणिका

नाम	पृष्ठ
श्री योगिराज शातिमूर्ति जी दावत श्री नेमीचटजी वडावत का निवेदन २	
भेट समर्पण पुजा पृष्ठ, प्रस्तावना	१ से ८
ऐन तीर्थ भद्रावती परिचय	१ से ३९
मानव धर्म व प्रभु प्रार्थना	४० से ६०
मन को शिखारण व सज्जाय	६१ से ८९
जिन दर्शन महिमा फल	१० से ८१
चैत्य व दान करने की विधि	८१ से ९३
प्रभु जी की स्तुति व प्रार्थना, पद	९४ से १२१
रत्नानुर पञ्चोत्ती	१२१ से १२२
नेमनाथजी की लावणी	१२५ से १२७
वसी करण मंत्र— ५ भावना	१२७ से १३४
मुक्ति जाने की ढींगरी वगैरा	१३५ से १३८
तृतीय सङ्—सात व नव स्मरण	१३९ से
नम्र निवेदन,	१४०
पाशर्व नाथ जी का बड़ा स्तोत्र	१४३ से १४५
सप्त स्मरणम्—नव स्मरणम्	१४५ से १७६
बड़ी शानि	२०९ से २१२
छंद	१७७ से १८०
चार शरणा	१८० से १८३
ओलायण वृद्ध स्तवन	१८४ से १८६

दादा साहव का संकट मोचन इकतीसा-	१८६ से १९०
चारो दादा जी की स्तुति	१९१ से १९३
योगिराज शांति सूरि जी की स्तुति	१९३ से १९४
भैरव जी, भोमियाजी स्तुति देव देवीयाँ स्तुति	१९४ से १९७
शांति धारा पाठ	१९८ से २००
जिन पंजर स्तोत्र	२०१ से २०२
ग्रह शांति स्तोत्र	२०३
शांति नाथ जी का छंद	२०४ से २०५
दीवाली की जैन विधि से पुजन	२०६ से २१३
पद्मावती स्तोत्र गुरु प्रार्थना	२१४ से २२४


चित्र सूची

१. श्री भद्रावती पार्श्वनाथ त्रिरंगी
२. श्री दादागुरु देव
३. श्री पद्मावती
४. श्री क्षेत्रपालजी
५. श्री आदिनाथ जी (वाहर के मन्दिर में)
६. श्री मोतीलालजी व श्री चारित्र सुनिजी महाराज




भारत के स्वप्न देव श्री भद्रावती पार्श्वनाथजी मु भांडक (महाराष्ट्र)


पूजा का पृष्ठ



श्रीभद्रावती पार्श्वनाथाय नमः
श्रीदादाजिनदत्तस्वरिगुरुभ्यो नमः



श्री दादावाडी मु भाडकजी (महाराष्ट्र)



प्रस्तावना

हजारों वर्षों पूर्व श्यामकरण अश्वके लिए छोड़े गये भारतीय वीरों के युद्ध की साक्षी छह फूट ऊँची सप्तफणायारी, मनमोहक अति ही सुन्दर श्री पार्श्वनाथ प्रभुकी अति प्राचीन महान चमत्कारिक यह प्रतिमा समय के फेरसे बिहड़ जगलके बीच शाहीमें जमीनमें गड़ी हुई थी जो आजसे ५५ वर्ष पूर्व अपूर्व चमत्कार दिखाते हुवे स्वप्न द्वारा यहाँ पर प्रगट हुई है। तब से ही इस मद्रावती में रहे हुवे पुरातन तीर्थ का फिर से निर्माण हुआ है।

श्री पार्श्वनाथ प्रभुके प्रतिमाजी का प्रभावशाली और चमत्कारिक परचा, उनके अधिष्टायकों द्वारा अनेक जगह मिलते आया हैं, इसी लिये श्री पार्श्वनाथ प्रभु की बहुत ही बड़े प्रमाण में ख्याति और प्रसिद्धि है।

इस भव्य प्रतिमाजी के पुजन और दर्शन को दूर दूर के देश देशान्तरो से भी जैन, अजैन, नर नारी, साधु, साध्वी बगैरेह अनेक महात्मा लोग हजारों की सख्या में आकर भाव भक्ति और भद्रा से यहा की यात्रा कर पुण्य उपार्जन करते हैं। इसी तरह मैं भी यहीं पर प्रभु के यात्रार्थ प्रति वर्ष आया करता हूँ।

इस तीर्थधाम का संक्षिप्त इतिहास आगे लिखा है जिसे पूर्ण पढ़ लेने पर इस महान् तीर्थ की सारी जानकारी पाठको को सहज ही में हो जा सकती है।

प्रत्येक तीर्थों के स्थान, अपने मन और हृदय पटपर प्रभु भक्ति और वैराग्यमय भावनाओं का असर पैदा करते हुवे ससार की असारता का भान कराते हैं। जिससे इस भव बन्धन से मुक्ति पाने हेतु सहायता मिलती है।

आजसे चार वर्ष पूर्व यहा आने पर इस तीर्थ क्षेत्र के मन्त्री श्री श्रीभागमल्लजी लोढा ने मुझ से यह अनुरोध किया था कि कोई एक

सुन्दर रचना ऐसी तैयार कर दें, जिसको पठन और मनन करने से, प्रत्येक मानव धर्म के रहस्यको सरलता से समझते हुवे मानव मात्र के हृदयपट पर प्रभु भक्ति में मस्त रहने की और अपना कर्तव्य पालन करने की प्रेरणा सदैव बनी रहे और इस भव बन्धन से मुक्ति पाने के लगन में ही वह सदा लगा रहे ।

इनके ऐसे भाव भरे अनुरोध के कारण, परमपुज्य भगवंत महा-वीर के बताये गये मार्ग का अनुकरण करने, जगत के महान आत्माओंने समय समयपर अपने वचनामृत द्वारा कई तरह की भावना प्रधान विचार-धाराओं का अमूल्य प्रगह जो बहाया है, उसी को संग्रहित कर इस पुस्तिका के रूप में पाठकों के सामने रखा गया है ।

आशा ही नहीं सुझे पूरी उम्मीद है कि इस पुस्तक का पूरा पठन और मनन किया गया तो इस भव बन्धन से मुक्ति पाने का मार्ग बड़े ही सरलता से पाठकों कि समझ में आजा सकेगा और इसको अपने आचारण में लाने से इस भव बन्धन से मुक्ति पाने और पूर्ण सुख प्राप्त करने में इनमे पूरी सहायता मिलेगी । इस लिये पाठकों से मेरा अनुरोध है कि वे इस पुस्तक का पूरा पठन करें, मनन करें और वैसा आचरण भी ।

प्रेस कर्मचारियों के गलत समझ के कारण शब्दों में कहीं कहीं त्रुटियां भी रह गई है जिसके लिये खेद है पुस्तक पूरी छप जाने के कारण उसमें दुरुस्ति होना मुश्किल है । पाठक अपनी बुद्धि से या गुरु-गम से समझने की कोशिश रखें ।

आपका :

यति पं. महेन्द्रविजय, बड़ोदावाले
जैन ज्योतिषी और मंत्र शास्त्री

इस पुस्तक के पुनः प्रकाशन के विषय में

यह पुस्तक 'श्री भद्रावती तीर्थ परिचय' बहुत साल पहले यतिवर्य प. मेहेन्द्र विजयजी बडौदावालोने भद्रावती तीर्थ के मंत्री श्री 'लेंगाजी' की संप्रेरणा से बड़ी मेहनत से तैयार कर प्रकाशित कराई थी। इन सालों में यह पुस्तक प्राप्त होना मुश्किल होगई थी। चूंकि पुस्तक तीर्थ परिचय के अलावा उसमें दिए गये स्तवन स्तोत्र मन्त्र भावनाओं के कारण बहुतही उपयोगी सिद्ध हुई थी। इससे प्रेरित होकर श्री इन्द्र चन्द्र जी वैद श्री राजनाथ गाँव वाले ने भार ऐसे दिये कि यह पुस्तक बहुत उपयोगी व चमत्कारिक है सो पुनः प्रकाशन, कराना चाहिए। उन्होंने इसकी पुनः प्रकाशित करने की अनुमति तीर्थ मंडल से लेकर यह पुस्तक अपने बड़े भाइसाय स्व भयरत्नालजी वैद का पुण्य स्मृति में प्रकाशित कराई।

अब प्रकाशन के लिए पुस्तक की जरूरत पड़ती वह मिली नहीं। बहुत जगह तलाश करने पर व पुछपाछ करनेपर 'जीर्ण दशा' में पुस्तक एक श्रीमान दुलाचन्द जी साहब बरडीया श्री राजनांदगाँव वालों के पास मिली। उनकी इस पुस्तक पर बड़ी श्रद्धा थी व उन्हें भी इस पुस्तक से कई चमत्कार प्राप्त हुवे थे। श्रीमान दुलाचन्द जी साहब बरडीया रोज़ इसे श्रद्धा से पाठ करते थे इतनी श्रद्धा होने पर भी उन्होंने यह पुस्तक प्रकाशन हेतु दे दी।

पुस्तक प्राप्त होने पर इसे देखा गया तो यह पुस्तक पूरी व्याकरण व भाषा की त्रुटियों से भरी थी। उसे यहाँ भरसक कोशिश कर के संशोधित करवाई गई। संशोधन के समय क़रीब क़रीब तो मेंटर नहीं रखा गया, भाषा में भी पु० यतिवर्यजी की ही भाषा रखी गई जो की 'पुरी हिन्दी' नहीं होते हुवे भी बहुत मीठी है। इसमें कुछ स्तोत्र स्तवन वगैरह जो प्रचलित नैसे नहीं लग रहे थे उन्हें कुछ कम कर कुछ प्रचलित स्तवन स्तोत्र पाठ, मन्त्र बना दिए गए। जिससे पुस्तक का पुराना पा भी

कायम रहा व कुछ नया पन भी आया जिससे पुस्तक और सुन्दर हो
व उपयोगी हो गई । फोटो भी जितने सुन्दर व नए मिल सके उतने
रूपाए है । कागज भी उँची जात का मेपलिथो का उपयोग में लिया
गया ।

इतना होने पर भी मुद्रण दोष, भाषा व्याकरण दोष रह गया है
तो पाठक गण क्षमा करेंगे, ।

जयभद्रावती पार्श्वनाथ की
जयदादागुरुदेव की

वीर सं. २५११ संवत्सरी

दिनांक ३०-८-१९८४

फोन • ३८४७४३

सरदारमल्ल पाबुदान गोलछा

विनीत

१४८४ नया माधुपुरा

मिलाचंद गोलछा

अहमदाबाद-३८०००४

शिवमस्तु सर्व जगतः, परहितनिरता भवतु भूतगणाः ।
दोषाः प्रयांतु नाशं, सर्वत्र सुखी भवंतु लोकाः ॥

प्रार्थना


अरिहतो को नमस्कार श्री सिद्धोंको नमस्कार,
आचार्यों को नमस्कार, उपाध्यायों को नमस्कार,
जगमें जितने साधुगण हैं... (२) उन सबको बन्दु बार-बार

शुभ्र अजित समथ अभिनन्दन
सुमति पद्म सुपार्श्व जिनराज . . . (२)
चन्द्र सुविधि शीतल भेषांस जिन,
वासुपूज्य पूजित सरताज .. (२)
विमल अनन्त धर्म अस उज्जवल
शान्ति कुण्ठु अरह मल्लिनाथ, . (२)
मुनिसुवत नमि नेम पार्श्व प्रभु,
वर्धमान पद पुष्प चढाव (२)
बौधिसों के चरण कमलों में . . . (२)
मेरा घदन बार-बार . . अरिहतों को

जिम्हने राग द्वेष कामादिक
जोते मत्र जग जानलिया (२)
मथ जीवों को मोक्ष मार्ग का,
निस्पृह हो उपदेश दिया (२)
बुद्ध धीर जिन हरिहर ब्रह्मा,
या पैगम्बर हो अवतार. ... (२)
सबके चरण-कमल में मेरा .. (२)
बन्दन होवे बार बार . अरिहतों को..


भलु थयु मै प्रभु गुणगाया, वारी रसना नों फल लीबो रे ।
 “देवचन्द्र” कहे म्हारा मननो, सकल मनोरथ सीधो रे ॥१॥
 आज कृत पुण्य दीहम्हारों थयो, आज नर जन्म मै सफल भाव्यो ।
 “देवचन्द्र” स्वामि त्रेवीसमों बाँटियो, भक्ति भर चित्त तुजगुण रमाव्यो ॥१॥
 गढ़ गिरनारे जिण लछुऐ, अमृत पद अभिराम ।
 तास “क्षमा कल्याण” मुनि, निश दिन नमत कल्याण ॥१॥
 सिद्ध चक्र पद सेवताएँ, सहजानंद स्वरूप ।
 अमृतमय “कल्याण” निधि, प्रकटे चेतन भूप ॥१॥
 पूरव विदेह विराजताए श्रीसीमन्धर स्वाम ।
 त्रिकरण शुद्धि तिहुँ काल में, नित प्रति करु प्रणाम ॥१॥

अहो ! अहो ! श्री सद्गुरु, करुणा सिन्धु अवार,
 आ पामर पर प्रभु कर्षो, अहो ! अहो ! उपकार ॥
 शु प्रभु चरण कने धरु, आत्मा थी सोहीन ।
 ते तो प्रभु ए आपीओ, वर्तु चरणा धीन ॥
 आ दे हादि आज थी; वर्ता प्रभु आधीन ।
 दास दास हूँ दास छुँ; आप प्रभु नों दीन ॥
 षट स्थान क समझावी ने, भिन्न वताव्यो आप ।
 म्यान थकी तलवार वत ए उपकार अमाप ॥
 जे स्वरूप समझ्या बिनां पाग्यो दुःख अनंत ।
 सम जाव्यु ते पद नमु, श्री सद्गुरु भगवत ॥
 परम पुरुष प्रभु सद्गुरु; परम ज्ञान सुखदाम ।
 जेणे आप्यु मान निज; तेने सदा प्रमाण ॥
 देह छंता जेनी दशा; वर्ते देहातीत ॥
 ते ज्ञानी ना चरण माँ, हो वंदन अहोनीस ।




श्री आदिनाथ मन्दिर का प्रतिमा जी

४



स्व. श्री मोर्तानालजी महागज व उनके शिष्य
श्री चारित्र मुनिजी महागज



श्री पद्मावती माता श्री अधिष्ठायाक श्री भौरवजी (क्षेत्रपालजी महाराज)

जैन तीर्थ भद्रावती

स्थान एवं मार्ग निर्देश

पचास-साठ साल पहले जो सिर्फ एक अनामसा भादक स्टेशन था, वह आज भारतभर में प्रसिद्ध पवित्र जैन तीर्थ “भद्रावती” के रूप में विख्यात हो चुका है और समय की परतों को चीरकर उसका प्रकाश अधिकाधिक फैलता जा रहा है। दिल्ली से मद्रास जानेवाले रेल्वे के ग्रेड ट्रंक रेल मार्ग पर वर्धा के आगे तथा चन्द्रपुर के कुछ मील पहले जो भादक नामक रेल्वे स्टेशन आता है, वही आज का भद्रावती है। दिल्ली से काजीपेठ-मद्रास जानेवाली तथा वर्धा से बल्लारशाह जानेवाली रेल गाड़ियाँ इस स्टेशन से गुजरती हैं। वर्तमान महाराष्ट्र राज्य के विदर्भ विभाग में चन्द्रपुर जिले में भद्रावती का समावेश होता है। भद्रावती चन्द्रपुर (चाग) से १६ मील, वर्धा से ६५ मील, नागपुर से ८० मील, वर्गी से २६ मील और हैदराबाद से करीब २५० मील है।

भादक स्टेशन के बोर्ड पर भादक के नीचे ही “भद्रावती पादर्य-नाथ” का उल्लेख किया गया है। महाराष्ट्र राज्य परिवहन (स्टैंड ट्रामपोर्ट) की बसें दिन में कई बार वहाँ पहुँचती हैं। स्टेशन से मंदिर की दूरी १ मील है, परन्तु बस स्टैंड के तो वह पास ही है। रात की ओर से रेल्वे स्टेशन पर हर गाड़ी पर यात्रियों को मंदिर ले जाने के लिए रिश्ता धैलगाड़ी आदि वाहन रूके जाते हैं।

भद्र्य मनोरम अतीत

मद्रावती में पुराने ताण्डवों, घाघड़ियों तथा कुओं की संख्या लगभग १०० है। कई सन्तहर, कई मूर्तियाँ कई धित्य यवनत

बिखरे हुए आज भी दृष्टीगोचर होते हैं। स्वयं भगवान् पार्श्वनाथ की जो प्रतिमा मंदिर में प्रतिष्ठापित है, कहते हैं वह २३००-२४०० साल पूर्व की है। इसके पुरानी होने का अर्थ है, भद्रावती को जैन युग के अत्यन्त प्रारम्भिक काल में तर्था स्थान के रूप में माना जाने लगा था। भद्रावती के आम्पास जो और मूर्तियाँ मिली हैं, एवं वहाँ जो तालाब, बावडियाँ और कुएँ हैं, उनसे सिद्ध होता है कि भद्रावती प्राचीन काल में एक सुन्दर संस्कृति का केन्द्र था।

महाभारत एवं जैमिनी कथासार में एक भद्रावती का उल्लेख आया है। उस भद्रावती के राजा युवनाश्व के पास श्यामकर्ण अश्व था। धर्मराज युधिष्ठिर के राजसूय (या अश्वमेध) यज्ञ में अश्वमेध के लिए श्यामकर्ण अश्व की आवश्यकता थी। तब वे अपने सहचरों-मेघवर्ण तथा कृष्णकेतुके साथ भद्रावती आये थे और राजा के न मानने पर युद्ध में उसे हराकर श्यामकर्ण को ले गये थे। बहुत संभव है कि भद्रावती, आज का भादक ही हो।

ऐतिहासिक युग में कलिंग देश के जैन सम्राट खारवेल का नाम आता है। सम्राट खारवेल की रानी भद्रावती की राजकन्या थी। कुछ इतिहासकारों की यह भी मान्यता है कि मौर्य सम्राट चन्द्रगुप्त, कौटिल्य (प्रसिद्ध आचार्य चाणक्य) के चले जाने के बाद जैन धर्म के प्रभाव में आ गये थे। सम्राट चन्द्रगुप्त के साथ एक बार जैन आचार्य भद्रबाहु स्वामी दक्षिण में पधारे और वर्तमान भद्रावती के शाँत मनोरम परिसर को देखकर यहाँ की गुफाओं में रहकर उन्होंने आत्म-साधना एवं तपश्चर्या करनी शुरू की।

बुद्ध-धर्म के अनुयायी चीन के प्रसिद्ध साधक यात्री हयुयेनसुंग ने अपने प्रवास-वर्णन में भद्रावती एवं वहाँ के राजा का उल्लेख किया है। वे लिखते हैं, “भद्रावती का राजा क्षत्रिय है, वह अत्यन्त

विद्याप्रेमी, कलाप्रेमी एग बड़ा धार्मिक है। वहाँ पर सैकड़ों बड़े बड़े मठ हैं, एक एक मठ में हजारों ऋषि मुनि रहते हैं। यह नगरी सैकड़ों मठों एग विद्यालयों से सुशोभित है। यहाँ काफी राख्या में विद्यार्जन करनेवाले स्नातक वास करते हैं।

भद्रावती एवं उसके आसपास के प्रदेश पर मौर्य, गुप्त, आन्ध्र, राष्ट्रकूट, चालुक्य और वाकाटक गणों का आधिपत्य रहा। काफी बाद में उस पर नई दिनों तक चोडा की गोंड राजाओं ने राज्य किया, बाद में उस पर नागपुर के मोसलों की भी अधिसत्ता थी। एक छोटी लड़ाई में अंग्रेजों ने मोसलों से यह प्रदेश सन् १८१८ में छीन लिया था। परन्तु भद्रावती का प्राचीन वैभव इससे कई सदियों पहले लुप्त हो गया था। जो कभी विद्या और सस्कृति का केन्द्र था, वह श्री-हीन होकर विस्मृति की गोद में सो गया। वैभव खण्डहरों में बदल गया, शिल्प एवं वास्तु अस्त-व्यस्त होकर टूट-फूट गये। समय के प्रवाह में भद्रावती अंग्रेजी राज में भाटक नामक एक छोटा उजड़ा सा स्टेशन भर रह गया। और वहाँ गाँव के नाम पर ये चैंद झोपड़े। स्वतन्त्रता प्राप्ति के बाद मंडल के प्रयासों के फलस्वरूप महाराष्ट्र शासन ने इसे पुनश्च “भद्रावती” नाम से प्रतिष्ठित किया।

स्वप्न संकेत

भद्रावती के पुनरुत्थान की कहानी एक अद्भुत स्वप्न से जुड़ी हुई है। आकोला के पास सिरपूर में “श्री अन्तरिक्ष पार्श्वनाथ” का मंदिर है। श्री चतुर्भुज भाई उस मंदिर-संस्था के व्यवस्थापक थे। विक्रम संवत् १९६६ की माघ शुक्ल ५ सोमवार की रात को उन्हें जो स्वप्न आया, उसका वर्णन “प्रगट प्रभावी पार्श्वनाथ” नामक किताब में अहमदाबाद के श्री मोहनलालजी श्वेरी ने निम्नानुसार किया है -

“श्री चतुर्भुज भाई जंगल में घूम रहे हैं। इतने में उनके पीछे एक दस हाथ लम्बा काला नाग चल पड़ा। चतुर्भुज जी जहाँ जहाँ जाते हैं, वहाँ वहाँ नाग भी उनके पीछे पीछे जाता है। आखिर वे घूमते घूमते थक गये, परन्तु नागराज ने उनका पीछा नहीं छोड़ा। तब उन्होंने नाग से विनती की, “हे नागराज, मैंने तुम्हारा कोई अपराध तो किया नहीं, फिर आप मेरे पीछे क्यों पड़े हैं?” नाग ने मनुष्य की बोली में कहा। “मैं तुझे कुछ चमत्कार बताऊँ, तू पाँच सौ रुपये खर्च कर”।

“आप कहते तो ठीक हैं, लेकिन मैं तो कंगाल हालत में हूँ, चाकरी करके उदर पोषण करता हूँ, पाँच सौ रुपये कहाँ से लाऊँ?” उसने जवाब दिया। नाग ने पूछा “क्या तू इतने रुपये खर्च नहीं कर सकता?”

“मैं सच कहता हूँ, अभी मेरे पास कुछ नहीं है” उसने कहा। “अच्छा तो तेरे पीछे देख” नागराज ने कहा। चतुर्भुज भाई नाग की इस बात को सुनकर मन में बहुत घबराये की यदि मैंने नजर पीछे घुमाकर देखा तो नाग मुझे डस लेगा। फिर भी उन्होंने डरते डरते पीछे देखा, तो आश्चर्य, जहाँ वे खड़े थे, वहाँ जंगल नहीं था, एक बड़ा नगर था। उन्हें सामने पश्चिम मुखी मंदिर में श्री पार्श्वनाथ प्रभु की पीले रंग की प्रतिमा दिखाई दी। तुरंत वह भगवान की स्तुति करने लगे।

नागराज ने उस बीच में कहा—“देख, यह भद्रावती नगरी और केसरिया पार्श्वनाथजी का बड़ा तीर्थ है जो अभी विच्छेद है। इस तीर्थ का उद्धार करने का तू प्रयत्न कर”।

नागराज के अदृश्य होते ही उनकी आंखें खुल गईं।

स्वप्नदेव से साक्षात्कार

उपर्युक्त स्वप्न के बाद स्वामाविक ही श्री चतुर्भुजभाई के मन में सपने की जाच पड़ताल की बात जोर करने लगी । वे चार दिन बाद यान माघ सुदी ९ को आकोला से रवाना हुये और भादक पहुँचे । वहाँ उन्हें बताया गया कि प्राचीन मद्रावती ह' भादक है । तब वे आसपास की झाड़ियों में स्वप्न-प्रतिमा को ढूँढने लगे । ढूँढते-ढूँढते उन्हें स्वप्न में दिखी पार्श्वनाथ प्रभु की प्रतिमा के दर्शन हुये । प्रतिमा जैसी सपने में देखी थी वहीही थी । फर्क इतना ही था कि जहाँ सपने में प्रतिमा मंदिर में स्थापित दिग्गी थी, तो यहाँ वह प्ररंध में जमीन में आधी गड़ी किंचित टिकी सी दिखाई दे रहा थी और उसने चांगे और आर्कियालोजिकल डिपार्टमेंट का बैग था और उस पर "संरक्षित पुगणचिह्न" का बोर्ड लगा था । चतुर्भुजभाई के पहले चादा के चर्च के एक विद्याभ्यसनी पादरी को वह मूर्ति घूमते घूमते दिखाई दी थी और उन्हीं की सूचना पर ब्रिटिश सरकार के आर्कियालोजिकल डिपार्टमेंट ने उसे अपने संरक्षण में ले लिया था ।

जब चतुर्भुजभाई ने अपने स्वप्न की प्रतिमा को साक्षात् देखा तो वे भाव विभोर हो गये । प्रतिमा छ फुट उंची, नागके सप्तपत्नी से गठित, अर्धपद्मासनस्थ थी । उसका रंग केसरिया था ।

प्रतिमा की प्राप्ति व प्रतिष्ठा

स्वप्न में दिखी थी पार्श्वनाथ प्रभु की प्रतिमा को ढूँढ लेने के बाद श्री चतुर्भुजभाई चाँदा आये और वहाँ के श्री सप को अपने स्वप्न एवं गाव का वृत्तान्त निवेदित किया । तब, चाँदा में मुनिराज श्री मुमनिगागरजी महागज विराजते थे । साग वृत्तान्त

सुनकर चाँदा का श्री संप और मुनिराज सुमतिसागरजी भांदक आये । मुनिमहाराज ने प्रतिमाजी को देखकर तथा अन्य चीजों का निरीक्षण कर आदेश दिया कि यह प्रतिमा तेवीसवें तीर्थंकर श्री पार्श्वनाथजी की है और यह स्थान प्राचीन तीर्थक्षेत्र भद्रावती है, इसलिए जीर्णोद्धार का कार्य शुरू करवाकर इस तीर्थ एवं प्रतिमा को पुनर्स्थापित सुप्रतिष्ठित किया जाय ।

तदनुसार स्वर्गीय श्री सिद्धकरणजी गोलेच्छा, अध्यक्ष जैन श्वेतांबर सभा चाँदा निवासी ने चाँदा जिल्हे के डिप्टी कमिशनर के माध्यम से इस दिशा में प्रयत्न शुरू कर दिये । परिणामस्वरूप १-४-१९१२ को स्व. श्री सिद्धकरणजी और सेक्रेटरी ऑफ स्टेट फॉर इडिया के बीच एक कगारनामा सम्पन्न हुआ, जिसके द्वारा सरकार ने प्रभु पार्श्वनाथ की प्रतिमा एवं जिस भग्न पुरातन मंदिर में वह पाई गई वह मंदिर की मालकियत और कब्जा स्व. श्री सिद्धकरणजी अध्यक्ष जैन श्वेतांबर सभा के नाम हस्तांतरित किया ।

और १-४-१९१२ को ही एक अन्य करारनामे के जरिये सरकारने रयतवारी गांव मौजा घुटकाला तहसिल बरोग जिल्हा चाँदा के सर्वे नंबर १ मे की २१.५० एकड़ जमीन मंदिर एवं परिसर के निर्माण हेतु नाममात्र महसूल पर दी । और इसी जगह पर प्रभु पार्श्वनाथ का मुख्य जिन मंदिर आज विद्यमान है ।

मंदिर निर्माण के साथ ही आनेवाले यात्रियों के लिये धर्मशालाएँ अन्य मंदिर आदि का भी निर्माण करना था । उपरोक्त जमीन से लगकर ही तत्कालिन मालगुजारी गांव भांदक की सरहद लगी हुई है । अतएव तत्कालिन जैन श्वेतांबर सभा के सेक्रेटरी स्व. श्री हिरालालजी फत्तेपुरिया ने तत्कालिन मालगुजार से १९१२ में एक रजिस्टर्ड

वक्षिपत्र द्वारा २०० फूट लम्बी पूर्व पश्चिम और १०० फूट चौड़ी उत्तर दक्षिण जमीन प्राप्त की ।

१९१३ को फिर एक वक्षिपत्र द्वारा उन्हीं मालगुजारों ने १९१२ में दी हुई जमीन से लगाकर आगे की पूर्व पश्चिम लंबी २०१ फूट और उत्तर दक्षिण चौड़ी ४०१ फूट जमीन और दी ।

१९१४ को अन्तिम रजिस्टर्ड वक्षिपत्र द्वारा उन्हीं मालगुजारों ने सेफ़े श्री हीरालालजी को प्रार्थना पर फिर १९१३ में दी गई जमीन के आगे पूर्व पश्चिम लंबी १९१ फूट और उत्तर दक्षिण चौड़ी ४०० फूट जमीन दी ।

इन तीनों वक्षिपत्रों द्वारा दी गई जमीन १९०२ के सेटलमेंट नक्शे में राखरा नगर $\frac{1}{4}$ में दिखाई गई है । १९१८-१९ में पुनश्च सेटलमेंट हुआ और रिनवरिंग प्ले के मुताबिक मंदिर के कच्चे में उस धन ४९६।३ और ४९७ और इन दोनों नगरों की कुल आराजी करीबन ६५० एकड़ है ।

आज जिनको भी धर्मशालाएँ, चावडियाँ, फुल्वाग, श्री श्यामदेव मंदिर, श्री दादागुरुदेव मंदिर, श्री मोतीनाल महाराज का मंदिर, मोहनशाला, पेढी, टप्पर, परकोटे के बाहर की धर्मशाला, औपचारिक सामने का बंगला, पश्चिम में प्रथम प्रवेश द्वार के पास की कर्मचारियों की लॉबीयाँ, गोशाला आदि, और इन क्षेत्र में की सारी खुली जमीन है गृह एवं "मण्डल" के मानकियत की है ।

जैसे जैसे ठगर मुश्किल जमीन प्राप्त होने लगे वैसे वैसे मंदिर, टपा-थप, धर्मशालाएँ आदि का निर्माण कार्य भी तेज़ी से होने लगा । गारे देशले दानवी शायमी बापुओं ने मुक्त हस्त से तर्प के पुनर्निर्माण के लिए अर्थिक सहायता का प्रसाद बढ़ा दिया ।

संवत् १९७६ की फाल्गुन शुद्ध तृतिया यह शुभ दिन प्रतिष्ठा के लिए निश्चित किया गया । प्रतिष्ठा के आठ दिन पूर्व से मूलनायकजी को वेदीपर विराजमान करनेके लिये घों की बोली शुरू कर दी गई थी । प्रतिष्ठा के ४ दिन पूर्व इतनी विशाल मूर्ति कैसे उठाकर रखी जायगी, यह जानने के लिये १५-२० व्यक्तियों ने प्रतिमाजी को उठाकर देखने की कोशिश की । किन्तु प्रतिमा एक सूत भी नहीं हिली ।

यह देखकर उपस्थित लोगों में निराशा की लहर दौड़ गई । महामंत्री श्री हीरालालजी फत्तेपुरिया, आचार्य श्री जयमुनीजी, आदि विशेष रूपसे चिन्तित थे । यदि प्रतिमाजी उठाकर रखी नहीं जा सकती, तो इतने परिश्रम और व्यय से निर्माण किये गये मंदिर का क्या उपयोग ?

काफी विचार विमर्श के बाद आचार्य जयमुनि, महामंत्री श्री हीरालालजी और पुजारीजीने तैले की (तीन उपवास) तपश्चर्या प्रारंभ की और प्रभु पार्श्वनाथ से अनुनय की, “हे प्रभो, हमें संकेत दीजिये, किस प्रकार आपको उठाकर नवनिर्मित वेदीपर विराजमान करें ?”

प्रभु ने तपस्वीयों की प्रार्थना मानों स्वीकार कर स्वप्न संकेत दिष्ट की चार अविवाहित कुमारिकाएँ प्रभु पार्श्वनाथ की प्रतिमा को मूल स्थान से उठाकर नवनिर्मित वेदीपर विराजमान कर सकती हैं । संकेत पाकर पूज्य जयमुनीजी, स्व. श्री हीरालालजी फत्तेपुरीया और पुजारोजी हर्षित हो गये, और प्रतिष्ठा विधि सम्पन्न कराने के तयारी में दिनदुगने उत्साह से जुट गये ।

“क्या चार कुमारिकाएँ इतनी विशाल और इतनी वजनदार प्रतिमाजी उठा सकेंगी ?” यही कुतुहल भरा प्रश्न जनसमुह के मन को उत्कंठित कर रहा था । सभी की दृष्टि कभी प्रभु के प्रतिमाजी की ओर, और कभी रिक्त नवनिर्मित वेदी की ओर खिंच रही थी ।

और भी एक व्यक्ति थी जिसकी ओर साराही जनसमूह उन्हीं उल्टा-भरी और आशा भरी दृष्टिसे निहार रहा था—“जय मुनि” ।

आह्वानित चार कुमारिकाएँ मूल जिन प्रसाद में पहुँच गईं, और जय मुनिजी द्वारा निर्दिष्ट स्थानपर प्रतिमाजी के आज्ञा आज्ञा खड़ी हो गई । जय मुनीजी ने उन निर्मल मन का पवित्र बालिकाओं की कुछ सूचनाएँ दी और फिर प्रगट रूपसे प्रभु पार्श्वनाथ की स्तुति की ।

ज्योंही मुनीजी का आदेश हुआ, बन्धुभाँ, एक चमत्कार हुआ, चारों बालिकाओं ने प्रभु पार्श्वनाथ की ऐसे उठाकर बेगीपर विगनमान कर दिया, मानों वे प्राप्ता नहीं एक फोटो उठाकर रख रही हों । और असंख्य कर्तल ध्वनी, मंगलमान, मनोब्यचार, घटनिनाद, और जयघोष के बीच शुभ वेला में प्रभु पार्श्वनाथ पुनर्प्रतिष्ठित किये गये ।

भद्रावती सबधी पूर्व पुस्तकों में इस चमत्कारिक घटना का उल्लेख न होनेसे पाठकों को शक होना स्वाभाविक है कि यह दन्तकथा कहा से टपक पड़ी । औषधालय के सामने के बगले के मालकियत के संबंध में जो विवाद चल रहा है, उसके सिलसिले में हम लोग छिंदवाड़ा स्वर्गीय श्री गुलामचंदजी वैद, इन्कमटॅक्स अँड ग्राइजर की गवाह लेने गये थे । हमारे साथ चादा निवासी श्री ग्यानचंदजी कोठारी भी थे, और हमें उन के अन्य पारिवारिक लोगों के समक्ष ८१ वर्षीय महर्षि गुलामचंदजी ने भद्रावती भैरवजी जो अनेक सस्मरण मुनाये, उनमें सबसे प्रमुख यही था ।

अतीत की घटनाओं को साशक होकर देखना, आज के सदर्म में जरा भी आश्चर्यजनक नहीं है । पर हाथ कँगन को आड़ने की क्या जरूरत ? आज भी मूल जिनालय में प्रभु पार्श्वनाथ के सम्मुख जो अखंड वृन्दीप सदैव प्रज्वलित रहता है, उसका काजल काला नहीं,

बल्की केशरिया रंग का गिरता है, ये कोई भी अपनी निगाह से देख सकता है । और इसीलिये भद्रावती पार्श्वनाथ को केशरिया पार्श्वनाथ कहते हैं ।

नवोदित तीर्थ की विधिवत प्रतिष्ठापना के बाद उस समय के कल्पक व योजक महमंत्री स्व. हीरालालजी फत्तेपुरीया तीर्थ के विकास हेतु फिर कार्यमग्न हो गये । इस भव्य तीर्थ के मंदिर के अनुरूप इस तीर्थ का परिसर भी नयनरम्य, मनमोहक और शांतिदायक हो इस उद्देश से उन्होंने तत्कालीन अंग्रेज सरकारसे और अधिक जमीन के लिए अर्ज किया । फलतः २८-११-१९२० को एक करारनामे के जरिये सरकारने इस तीर्थ को मौजा घुटकाले को सर्वे नंबर ११:३ (पुराना ७:१) में की २४ एकड़ जमीन मय एक पुराने कुंवे के बाग बगीचे तत्काल लगाने के द्वातेसे दी ।

२२ जुलाई १९२१ को सोसायटीज रजिस्ट्रेशनमें अक्ट १८६० के अन्तर्गत “श्री जैन श्वेतांबर मण्डल” भांदक नामक संस्था इस तीर्थ के संचालन हेतु रजिस्टर की गई । एक लिखित विधान बनाया गया, जो ६ जुलाई १९५८ को संशोधित किया गया । संशोधित विधान के अनुरूप ही मंडलद्वारा - इस तीर्थ का संचालन किया जा रहा है ।

बड़े मजे की बात यह है कि पार्श्वनाथजी की जो प्रतिमा आज भद्रावती मंदिर में प्रतिष्ठित है तथा जिसकी वजह से छोटा सा भांदक भारतभर में प्रसिद्ध तीर्थ भद्रावती में परिणित हो गया है, उस प्रतिमा को पहले पाया एक ईसाई धर्म गुरुने और आज जो उस जंगल में साश्वात मंगल दृश्य दिखाई देता है । उसका भी बहुत कुछ धेय एक ईसाई राज्याधिकारी विदेशी महानुभाव सर फ्रेंक म्लाय को ही है । इतना ही नहीं, जिस सरकार का धर्म भारतीय धर्मों में से जैन, बुद्ध,

हिन्दू कोई भी नहीं था, जो सरकार ईसाईयत को राजधर्म मानती थी और संपूर्ण रूप से विदेशी थी, उसीके कार्यकाल में तथा सहयोग से इस तीर्थ की पुनर्स्थापन एवं पुनर्प्रतिष्ठा समभव हुई, यह दैवयोग है या चमत्कार ?

भारत के स्वप्नदेव

स्व श्री हीरालालजी फत्तेपुरिया तथा स्व श्री सिद्धकरणजी गोलेच्छा के मगीरथ प्रयत्नों से मद्रासती तीर्थ का पुनर्निर्माण सन् १९६९ में शुरू हुआ । यह घटना इतनी रोमाचकारी एवं अभिनव थी कि उससे अभिभूत होकर एक चाटा के विदेशी व विधर्मी पुलिस अधिक्षक श्री मिडल्टन स्टुअर्ट को क्लम ने ६ जुलाई १९२४ के टाइम्स ऑफ इण्डिया में भाव विमोह—होकर लिखा ।

DREAM GOD OF INDIA

By C Middleton Stewart

Found by a Bishop of the church, and traced through a dream by the brother of a marwari Cotton Broker, PARASNATH once again gazes inscrutably before him, whilst around him, and on the site of his ancient shrine, is arising a temple, towards the magnificence and adornment of which the wealth of the JAIN Community of India is being poured out with lavish hand

For centuries he slept amidst the dust and ruins of forgotten fanes in ancient Bhadravati, bowing before the edicts of Ashok, he surrendered to the call of the

Gautama, and mother earth, who first bared her bosom for the old beliefs, mercifully took into her shrouded embrace the neglected image.

The God which thousands of year before had seen that fierce conflict of the Mahabharat heroes for the possession of the Shyam Karma steed, to its doctrine of meekness, prepared for slumber, lulled by the distant chanting of monks in their rock hewn cells.

And PARASNATH biding his time, slept.

Today, if those pious monks of Asoka's time, could revisit the scene, they would find the silence of desolation and the jungle where once their monasteries stood. They would find the blackness of a thousand nights concealing the seated Budha in the caves of Wijasan-his only attendants the bat.

Gone the great city of their day, gone the Sangharams and colleges of their learning. But the temple of Parasnath, ruined though it be, still stands. Parasnath despised, neglected and forgotten then, stirs in his sleep now, and from the hushed gloom of his ruined abode comes the clang of bell and the mystic murmur of the Sanskrit Mantras.

To this day, the jungle and open spaces under cultivation yields to the plough, interesting relics of a bygone civilization. It was in some such fortuitous way that the head of the Scottish Mission in Chanda discovered the statue of Parasnath. It lay in a tangle of weeds half buried in the earth, but partially protected by the tram-

pled down remains of an old temple. It was removed and placed in a shed and declared a protected Manument by Government

The Times of India

Illustrated weekly

july 6th 1924

भारत के स्वप्नदेव

चर्च के विक्षेप द्वारा पाए गए और एक मारवाड़ी रुई के ढलाल भाई द्वारा खोजे गये 'पारसनाथ' फिर से एक बार अपने सामने निहारते हैं। उनकी पुरातन प्रतिमा के स्थान पर उनके चारों ओर एक मंदिर उठ रहा है और उसकी भव्यता एवं सजावट के लिये भारत के संपूर्ण जैन-संप्रदायका पैसा मुक्त हाथों से खर्च किया जा रहा है। सदियों तक वे (पार्वनाथ) पुरातन मद्रावती के खड्डहरों में विस्मृत, धूल के बीच सोये हुए थे। अशोक के आदेशों के आगे सिर झुकाकर गौतम की पुकार पर वे एक तरफ हट गये थे और जिस घरती माता ने बुद्ध-पूर्व विश्वासों एवं मान्यताओं के लिए सर्वप्रथम अपना हृदय अनादृत किया था, उसी घरतीमाता ने कृपा पूर्वक इस विस्मृत प्रतिमा को अपनी गोठ में छिगा लिया।

भगवान पार्वनाथ ने हजारों साल पहले अपने नम्रना के दर्शन के मुकाबले में श्यामकर्ण अश्व पर अधिकार के लिये महामारत कालिन रुखार सवर्षों को देना या और देकर सुदुर्बती गिरी कैदराओं में स्थित साधुओं के स्तुतिगीतों के बीच सोने की तैयारी की थी। अपने समय का इंतजार करते हुए पारसनाथ सोते रहे।

आज यदि अशोक युग के पवित्र साधु फिर से आये तो उन्हें उनके रवगुंजित विहारों की जगह वीरानगी की चुप्पी और जंगलों का सन्नाटा दिखाई देगा । वे पायेंगे कि विद्यासन की गुफाओं में बैठे हुए बुद्ध को हजार रातोंका कालिमा अपने आगोश में छिपाये हुये हैं और उनकी सेवामें है, सिर्फ चमगादड़ ।

उनके जमाने की वह भव्य नगरी लुप्त हो गयी, उनके विद्याके वे संधाराम और विद्यापीठ नष्ट हो गये, परन्तु पारसनाथ का मंदिर खंडहर स्थिति में ही क्यों न हो आज भी खड़ा है । तब के अवमानित दुर्लक्षित एवं विस्मृत पारसनाथ अब नौद में से कसमसाने लगे हैं और खंडहर बने उनके स्थान की वीरानगी से मधुर घंटानाद तथा संस्कृत मंत्रों की गूढ़ ध्वनियाँ उभरने लगी है ।

आज अभी तक यहाँ के जंगलों के नीचे की खुली जमीन एक चीती हुई सभ्यता के दिलचस्प चिन्हों को उद्घाटित करती रहती है । ऐसी ही एक घटना मे चांदा के स्काँटिश मिशन के प्रमुख ने पारसनाथ को प्रतिमा को पाया । वह प्रतिमा धरती में दबी, जंगली झंखाड़ों में उलझी अपने ही मंदिर के अवशेषों से आंशिक रूपेण सुरक्षित पड़ी हुई थी । वहाँ से उसे हटाकर एक शेड में रखा गया और सरकार द्वारा संरक्षित पुरातत्व स्मारक के रूप में विशापित किया गया ।

प्राचीन अवशेष

१. श्रीआदिनाथ भगवान :

भद्रावती ही में निकली हुई ३ फीट ऊंची प्रथम तीर्थंकर श्री-आदिनाथ भगवान की मनोहर प्रतिमा थी । इस प्रतिमा का लेप

करवाकर श्री अतरिक्ष पार्श्वनाथ तीर्थ शिरपुर अंबनगलाका के लिये भेजी थी। गतवर्ष ही इस प्रतिमाजी को भद्रावती वापिस लाया गया। कुछ सरोच लग जाने से उदयपुर के श्री हरीश कर शर्मा द्वारा फिसे लेप करवाया गया। और महल इस प्रतमा जी को प्रतिष्ठित करने का विचार कर रहा था।

अक्टूबर ७४ के एक दिन सतना से एक पारखजी का फोन आया। “आदिनाथ भगवान भद्रावती में है, वहाँ से आप मूलानाथजी के रूप में यहाँ (सतना में) विगनमान करने के लिए लाये ऐसा स्वप्न सकेत मिला है”, उन्होंने कहा और पूछा कि श्री आदिनाथ भगवान की प्राचीन प्रतिमा वहाँ है क्या ?

यहाँ प्रतिमाजी है, ऐसा मालूम होते ही वहाँ के मध्य प्रमुख श्री चुन्नीलालभाई जीतराजजी पारख, एवं चार अन्य मज्जन यहाँ पधारे, उन्होंने जो वृत्तान्त कहा उसका सारा कुछ इस प्रकार है—

“मैंकि दरानाद से सम्मैत गिखरजी का पदनामा सब दो वर्ष पूर्व जब यहाँ आया था, तब हम लोग भी आचार्य महाराज और सधरनिजी से रास्ते में सतना पधारने की विनती करने के लिये यहाँ आये थे। पूज्य आचार्य महाराज की अनिच्छा देखते हुए, हम लोगोंने आचार्य महाराज से अनुरोध किया की हमारा इच्छा सतना में एक जिनमदिर बनवाने की है, यदि आप पधारें तो आपके ही करकमलों द्वारा शिलायास कराने का विचार है”।

“पूज्य आचार्य महाराज से स्वीकृति मिलते ही हम प्रभु पार्श्वनाथ के सम्मुख गये और प्रार्थना की, हे प्रभो, सतना में जिनमदिर बनाने की हमारी भावना है, कारण वहाँ, ६०-७० मील के एरिया में कोई जिनमदिर नहीं है। और हम तो केवल ३०-३५ परिवार

सतना में रहते हैं, तो हमारा मनोरथ और संकल्प पूरा करने में हमारा सहायता करें” ।

“सतना वापिस पहुँचते ही शहर के प्रमुख स्थान की गेड से लगी हुई जमीन हमें मिल गई । रातदिन हमारे नवयुवकों ने मेहनत कर उस जमीन पर के जुने मकानात आदि गिराकर जमीन बिल्कुल साफ कर दी, और पूर्वनियोजित तिथी को पद्यात्रा संधनायक आचार्यश्री के करकमलोंद्वारा शिलान्यास विधि संपन्न करा दी गई” ।

“सतना श्री संघ ने श्री आदिनाथ भगवान के नाम पर शिलान्यास किया था । और श्री संघ ने मंदिर निर्माण हेतु निधि एकत्रित करना आरंभ किया । निधि का प्रवाह, क्या गांव से और क्या परगांव से, इस प्रकार आना शुरू हुआ कि देखते ही देखते दो वर्षों के अल्प समय में सात लाख रुपया लगाकर संगमरमर का भव्य जिन मंदिर तैयार हो गया” ।

“हमारी भावना थी कि मूलनायकजी के रूप में तीर्थंकर श्री आदिनाथ भगवान की प्राचीन प्रतिमा विराजमान करें । अहम-दाबाद गये, सेठजी कस्तुरभाई से मिले, और बहुत से प्राचीन तीर्थ धूमे, कलकत्ता तक जाकर आये, लेकिन प्राचीन मूर्ति हमें नहीं मिली” ।

“सतना वापिस आने पर हमारे एक भतीजे ने मनोमन संकल्प किया, हे पार्श्वनाथ प्रभु, हमें निश्चित संकेत बतावें कि हम प्रभु श्रीआदिनाथ भगवान की प्राचीन प्रतिमा कहाँ से प्राप्त करें, तबतक मैं शक्कर घी आदि ग्रहण नहीं करूँगा” ।

“सातवे या आठवे दिन प्रातः उसे स्पन्न आया । देखता है भद्रावती मंदिर का प्रवेशद्वार और उस पर स्थित कमल में नाग देवता ।